

# EŻAMIJIET ANNWALI TAL-LIĊEJ U L-ISKEJJEL SEKONDARJI 2005

Taqsimat ta' l-Assessjar Edukattiv - Diviżjoni ta' l-Edukazzjoni

**IL-HAMES KLASSI**

**MALTI**

**HIN: Saghtejn**

Isem: \_\_\_\_\_

Klassi: \_\_\_\_\_

## ISTRUZZJONIJIET LILL-KANDIDATI:

1. Wiegeb il-mistoqsijiet kollha kif mitlub/a.
2. Ortografija, punteġġatura, sintassi, ideat u preżentazzjoni tajbin jgħinuk biex tikseb riżultati aħjar.

## GHALL-UŻU TA' L-GHALLIEMA

### SKEMA GHALL-MARKI

Mistoqsija	A	B	C	D	E	F	Oral	Total
Marki	8	20	4	8	30	20	10	100
Marki ta' l-istudent/a								

### KUMMENTI


---

---

---

---

***Aqra sewwa din is-silta u wieġeb il-mistoqsijiet:***



### **Is-Suċċess Possibbli?**

Is-seher tal-kelma suċċess timraħ fil-moħħ ta' kull persuna. Huma ħafna l-affarijiet jew valuri li jagħtu direzzjoni lill-ħsieb tal-bniedem. Min jiġri wara l-unuri, wara l-ġid spiritwali jew materjali. Min jiġri wara x-xogħol. Kulhadd jiġri wara l-għan li fuqu jkun fassal is-sistema tal-ħajja li jgħix. Hemm id-dinamiżmu tal-ħajja. Kulhadd jixtieq li ħajtu tkun ta' sodisfazzjon għalih personali jew inkella għas-socjeta`.

Inħoss li meta wieħed jitlef dan is-sens ta' dinamiżmu, tibda r-rotta tat-telqa u l-qtigh il-qalb tal-ħajja. Jibda jidhol dak is-sens ta' indifferenza li jkisser il-ħajja ta' kull persuna. *(par. 1)*

Quddiem din id-dehra, tajjeb li nżommu quddiem għajnejna l-valur tas-suċċess tal-ħajja. Is-suċċess hu triq miftuħa għal kulhadd? Kif issemmi l-kelma suċċess, ħafna jaħsbu f'dawk in-nies kbar li hallew isimhom imnizzel fl-istorja ta' l-umanita`. Ohrajn jorbtu s-suċċess fil-ħajja mal-karriera brillanti ta' artisti ċelebri. Jiena norbot il-kunċett tas-suċċess mal-parabbola tat-talenti. Alla jgħassam lil kulhadd doni u kapaċitajiet individwali u partikulari. Huma dawn il-kapaċitajiet li jirrendu lill-bniedem is-suċċess fil-ħajja tiegħu. *(par. 2)*

Kulhadd għandu xi kapaċitajiet. Dawn jistgħu jkunu spiritwali, tekniċi, jew intellettuali. Aktar ma noħorġu minn ġo fina dawn il-kwalitajiet sbieħ u aktar ma nippruvaw nipperfezzjonawhom, aktar ikun is-suċċess u s-sodisfazzjon tagħna fil-ħajja. Dan hu l-garanzija ta' kull suċċess. L-għażż u l-indifferenza huma l-għedewwa tal-progress u tas-suċċess. *(par. 3)*

Hawnhekk tidhol l-importanza tal-ġenituri u ta' l-edukaturi fil-ħajja u s-suċċess. Xogħolhom hu li jiskopru dawn it-talenti, possibbilment sa minn eta` żgħira. Imbagħad jibda x-xogħol li jżviluppa dawn il-kapaċitajiet individwali b'mod pożittiv, impenjattiv, permezz ta' inċentivi, u fuq kollox bl-apprezzament. Kif nistgħu niskopru dawn it-talenti? L-imġiba hi l-espressjoni tal-moħħ u tal-qalb. Għalhekk irridu dejjem nistudjaw l-imġiba ta' wliedna għax din turina d-direzzjoni tal-kapaċitajiet intellettuali u tekniċi tagħhom. Waqt il-logħob nistgħu nikxfu t-talenti fit-tfal iż-żgħar tagħna. Fl-imġiba mal-ħbieb nistgħu ninnutaw f'uliedna mfarfrin, talenti ta' *leadership*, ta' *management* u ta' avventura. *(par. 4)*

Mela s-suċċess mhux monopolju ta' ftit nies. Teoretikament, is-suċċess fil-ħajja hu possibbli għal kulhadd. Anzi, hu dritt ta' kull individwu. Dan id-dritt ta' suċċess hu konsegwenza loġika għall-prinċipju fundamentali li kulhadd għandu t-talenti u kapaċitajiet x'joffri. *(par. 5)*

(taqsir u addattament mill-ktieb *Mill-Kitba Tiegħi Għalik* ta' Stanley Mangion)

**A. FEHIM IT-TEST****(8 marki)**

1. Skond l-awtur, x'xewqa komuni hemm fil-bnedmin? (par. 1)

\_\_\_\_\_ (marka)

2. X'jista' jikkaguna l-indifferenza f'persuna? (par. 1)

\_\_\_\_\_ (marka)

3. X'jirrendi suċċess fil-ħajja ta' individwu? (par. 2)

\_\_\_\_\_ (marka)

4. Kif nistghu nzidu s-suċċess u s-sodisfazzjon fil-ħajja? (par. 3)

\_\_\_\_\_ (marka)

5. Fisser kif jistghu jkunu żviluppati l-hiliet li nikxfu fit-tfal. (par. 4)

\_\_\_\_\_ (marka)

6. Xi kwalitajiet jikxfu r-relazzjonijiet li t-tfal ikollhom mal-ħbieb? (par. 4)

\_\_\_\_\_ (marka)

7. X'tifhem bil-kliem "Mela s-suċċess mhux monopolju ta' ftit nies"? (par. 5)

\_\_\_\_\_ (2 marki)

**B. GHARFIEN IL-LINGWA****(20 marka)****GRAMMATIKA U MORFOLOĠJA**

1. Wieġeb kif mitlub/a:

**(5marki)**

i. il-plural s'hih ta' <i>ħsieb</i>	i.
ii. aġġettiv minn <i>soċjeta`</i>	ii.
iii. is-superlattiv ta' <i>tajjeb</i>	iii.
iv. il-5 forma tal-verb <i>jigri</i>	iv.
v. nom astratt minn <i>individwali</i>	v.

2. Sib u ikteb: **(4 marki)**

i. verb trux minn paragrafu 1 \_\_\_\_\_

ii. partiċipju passiv minn paragrafu 2 \_\_\_\_\_

iii. frażi fl-istat kostrutt minn paragrafu 1 \_\_\_\_\_

iv. partiċella bil-pronom meħmuż minn paragrafu 3 \_\_\_\_\_

3. *ma qatax qalbu*. Ikteb pronom flok *qalbu* u eħmżu mal-verb *qatax*:

*ma* \_\_\_\_\_ **(marka)**

### LESSIKU / VOKABULARJU

4. Flok *l-awtur għamel domanda* nistgħu niktbu *l-awtur għamel mistoqsija*. X'sinonimi nistgħu niktbu flok il-kliem miktub korsiv?

a) *il-valurtas-suċċess* (par. 2): \_\_\_\_\_ tas-suċċess.

b) artisti *ċelebri* (par. 2): artisti \_\_\_\_\_ **(2 marki)**

5. Aktar ma *noħorġu minn ġo fina...* (par. 3). Agħti kelma waħda għall-kliem

miktub korsiv: Aktar ma \_\_\_\_\_ **(marka)**

### ANALIŻI TESTWALI

6. *Għalhekk irridu dejjem* nistudjaw *l-imġiba ta' wliedna...* (par. 4). L-espressjoni

miktuba b'tipi skuri turi: a) xewqa \_\_; b) għażla \_\_; c) ħtieġa \_\_; d) kmand \_\_. **(marka)**

7. *Xogħolhom hu li jiskopru dawn it-talenti.* (par. 4) Ikteb iż-żewġ nomi li għalihom qed jirreferi l-pronom **hom** fil-kelma *xogħolhom*.

\_\_\_\_\_ **(marka)**

8. *Is-suċċess fil-ħajja hu possibbli għal kulħadd. Anzi hu dritt ta' kull individwu.* Liema kelma tenfasizza ċ-ċertezza ta' l-awtur f'dak li qed jgħid?

\_\_\_\_\_ **(marka)**

## SINTASSI

9. Għaqqad l-aħħar żewġ sentenzi ta' paragrafu 2 f'sentenza waħda, mingħajr ma tiddel is-sens u mingħajr l-użu tal-kongunzjoni *u*.

\_\_\_\_\_ (2 marki)

10. Ikteb din is-sentenza fil-vuċi attiva: *Hafna kienu t-tfal li ġew mogħtija s'apport, u kienu msahħa bil-pariri tal-ġenituri u ta' l-edukaturi.*

\_\_\_\_\_ (2 marki)

## Ċ. L-ASPETT SIMBOLIKU FL-ISFOND LINGWISTIKU POPOLARI (4 marki)

### IDJOMI, QWIEL, VERBI FRAŻJALI ....

1. *Hafna jahsbu f'dawk in-nies kbar.....(par. 2)* Flok il-kliem miktub b'tipi skuri, ikteb idjoma li toħroġ l-istess sens:

*Hafna* \_\_\_\_\_ *dawk in-nies kbar.....* (2 marki)

2. *Alla jgassam lil kulhadd doni u kapaċitajiet individwali..... (par. 2)* Liema qawl ifakkarna li Alla setghan u jahseb f'kollox u f'kulhadd?

\_\_\_\_\_ (2 marki)

## D. HILJET FIL-MALTI KOMUNIKATTIV (8 marki)

Agħzel **WAHDA** minn *a* u *b* u ikteb madwar 80 kelma fuq karta separata:

- a) Ikteb ittra lill-editur tal-gazzetta *Spartana*, li fiha tifraħ u thegġeġ iktar lil żagħżuġ/a li għadu/ha kemm kiseb/kisbet suċċess f'kompetizzjoni sportiva.
- b) Imla dawn iż-żewġ punti minn kwestjonarju li bagħtitlek l-*Għaqda Drama u Żfin Artistiku*.
- Semmi żewġ aspetti li thoss li żammew lil din l-għaqda tad-drama milli tikber u tiżviluppa;
  - Ikteb 6 sugġerimenti li thoss li jistgħu jghinu lill-għaqda tikseb is-suċċess mixtieq.

**(i) Aqra din is-silta minn *Niftakarta'* Anton Buttigieg u wieġeb:**

id-dija u d-dawl tal-parilja,  
il-ħsejjes taż-żwiemel għaddejja,  
u ġemgħa bil-ħrara  
ma' biebna biex tara  
sbuħitna,  
mħabbitna:  
u xita ta' ross  
li niżlet għal fuqna bla hoss;  
imb'għad ix-xampanja  
li tfawwar bil-qawwa,  
bir-ragħwa,  
u l-kejk qisu torri bajdan,  
u l-foxtrot, u t-tango, u l-waltzer,  
u s-sakra u ż-żifna  
tal-qraba u l-ħbieb;  
u mb'għad qajla qajla  
ftit ftit qabdu l-bieb,  
u bqajna ġo darna  
fid-dawl tal-Madonna  
weħidna flimkien  
jien u int  
u int u jien;  
u jien kollni tiegħek,  
u int kollok tiegħi,  
bħal Eva u Adam:  
qalb waħda, nifs wieħed,  
int rieqda, jien rieqed,  
u l-ħolma ta' hena,  
ta' ferħ, ta' tgawdija,  
ta' dawl u ta' dija,  
ta' ġid u ta' sliem  
bla tmiem!



*Minn pittura ta' Charles E. Halle`*

1. Liema ġrajja f'ħajjet il-poeta tfakkar din is-silta ta' fuq?

\_\_\_\_\_ **(marka)**

2. Sib vers mis-silta li jqanqal fina sens ta' moviment, ferħ u allegrija.

\_\_\_\_\_ **(marka)**

3. Il-poeżija **Niftakar** tissejjaħ: a) nostalgija ; b) bijografija ; ċ) elegija ;  
d) narrattiva  **(marka)**

4. Mis-silta, sib u ikteb: a) tixbiha (similitudni) \_\_\_\_\_  
b) metafora \_\_\_\_\_  
ċ) epiżewski \_\_\_\_\_ **(3 marki)**

5. Ikteb żewġ versi mis-silta li juru li l-poeta ttama f'gejjieni sabiħ u qatt ma ħaseb f'dak li kellu jseħħ wara.

\_\_\_\_\_  
\_\_\_\_\_  
\_\_\_\_\_ **(2 marki)**

6. Ikkummenta dwar a) l-għamla tal-versi; b) ir-ritmu tas-silta; ċ) il-vokabularju tas-silta:

a) \_\_\_\_\_  
b) \_\_\_\_\_  
ċ) \_\_\_\_\_  
\_\_\_\_\_ **(3 marki)**

7. X'kuntrast tara bejn ix-xeni u l-vokabularju fis-silta ta' fuq, u dawk tat-tieni taqsimha ta' **Niftakar**?

\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_ **(3marki)**

**(ii) Wieġeb mistoqsija WAHDA u ikteb f'ghamla ta' komponent ta' madwar 200 kelma fuq karta separata: (16-il marka)**

- a) Fix-xogħlijiet bit-tema *Tifkiriet*, il-kittieba jgeddu kemm memorji ta' esperjenzi sbieħ kif ukoll ta' oħrajn koroh. Ikkummenta.
- b) B'referenza għal xi kitbiet f'**Qawsalla** bit-tema *Karattri*, ikteb dwar xi karattri varjati li laqtuk.
- ċ) Il-bičċa l-kbira tal-kitbiet bit-tema *Ġrajja u Identità* juru kif il-ġrajja ta' Malta tirrifletti l-imħabba patrijottika u s-sens ta' sagrificċju tal-Maltin. Ikkummenta b'referenza għal xi xogħlijiet minn **Qawsalla**.

**F. KOMPONIMENT**

**(20 marka)**

Aghżel **wiehed** u ikteb daqs **350 kelma** fuq karta separata:

- i. Nixtieq nivvinta jew niskopri xi haġa ġdida.
- ii. Li kelli nfassal ħajti mill-ġdid.
- iii. M'hemmx suċċess bla hidma. Iddiskuti.
- iv. Xogħol, professjoni jew negozju li nixtieq ikolli.
- v. Irrakkonta dwar student/a li għamel/let suċċess minkejja d-dizabilità li kellu/ha.
- vi. Iz-ziju kien emigra lejn l-Awstralja b'ta' fuqu senduqu. Hadem u ħabrek u sar nies.